

قیدی کے حق و نفعیہ زوجیت کی شرعی حیثیت

ڈاکٹر محمد اعجاز

شیخ راید اسلامک سینئر پنجاب یونیورسٹی ۱۱ ہوور

انسان دنیا میں مختلف تعلقات کے حوالے سے اپنی زندگی بسرا کرتا ہے۔ انسان کا ایک تعلق اپنے رب سے ہے اور دوسرا تعلق دوسرا سے انسانوں سے ہوتا ہے۔ اسلام ہمیں ہر تعلق سے متعلق واضح بدایات فراہم کرتا ہے کہ ہمیں اس تعلق کو کیسے تجھانا ہے اور اس حوالے سے کیسے زندگی گذارنی ہے۔ اسلامی تعلیمات کی پابندی سے انسان کی انفرادی اور اجتماعی زندگی صحیح رخ پر گامزد رہتی ہے۔ معاشرہ بگاڑ اور بدانہ سے محفوظ رہتا ہے۔ آخرت میں جزا اور زا پر یقین بند کو شریعت کا پابند بناتا ہے۔ مگر تمام سزا کیں آخوند تک مذکور نہیں کردی گئیں بلکہ ایسے تمام اعمال، جن کے ارتکاب سے انسان اور اللہ، انسان اور انسان، فرد اور اجتماعیت کے صحیح تعلق کو نقصان پہنچے، کے مرتب افراد کے لیے دنیا میں بھی سزا کیں مقرر کی گئی ہیں۔ یہ سزا قتل، کوڑے، جلاوطنی، مارپیٹ، جرمانے اور قید کی صورت میں دی جاتی ہے۔ ان سزاوں میں سزاۓ قید بہت اہمیت اختیار کر چکی ہے۔ زیادہ تر مقدمات میں چاہے دیوانی ہوں یا فوجداری قید کی سزادی جاتی ہے۔ اس کے علاوہ ملزم کو جرم کے ثبوت یا بری ہونے تک حوالی قید بھگتنا پڑتی ہے۔

موجودہ دور میں حقوق انسانی کی بحث کے ناظر میں قیدیوں کے حقوق پر بھی بہت بات ہو رہی ہے کہ قیدیوں کو کون سے حقوق ملنے چاہیں اور کون سے نہیں۔ ان میں ایک اہم مسئلہ شادی شدہ قیدیوں کو وظیفہ زوجیت ادا کرنے کا حق دینے یا نہ دینے کا ہے۔ حال ہی میں پاکستان کی ایک صوبائی حکومت (صوبہ سرحد) نے لمبی قید پانے والے قیدیوں کی بیویوں کو ہر چھ ماہ بعد ایک ہفتہ شوہر کے پاس رہنے کا موقع دینے کے فیصلہ کا اعلان کیا ہے۔ اس مضمون میں قیدیوں کے وظیفہ زوجیت ادا کرنے کے حق کی شرعی حیثیت پر بحث کی جائے گی کہ قیدیوں کو یہ حق دیا جانا شریعت کے مطابق ہے یا نہیں؟ شریعت میں گنجائش ہے تو جواز کے درجے میں یاد جو بکے درجے میں؟ پہلے قید کا مفہوم بیان کیا جائے کہ قید سے کیا مراد ہے؟ اس میں پابندیاں کس نوعیت کی ہیں؟ کون سے امور قید سے متعلق ہیں؟ اس کے بعد سزا کے مقاصد و اهداف پر بات ہو گی تاکہ معلوم ہو سکے کہ قیدی کو اگر کوئی حق ہے جائے تو وہ اس مقاصد کی راہ میں مزاحم نہیں؟ اس کے بعد ہم بحث طلب مسئلہ ”قیدی کا حق زوجیت“

پر انفلوکریں گے۔
قید کا مفہوم

قید کے انوی معنی بند، جس، اسیہ بی اور روک کے ہیں۔ (۱)

عربی میں قید کے معنی رونگز کرنے کے ہیں۔ این منظور نے لکھا ہے:

”قالت امرأة لعائشة رضي الله عنها افید جملبي؟ .. قال ابن الاثير: أرادت
انها تعمل لزوجها شيئاً يمنعه عن غير من النساء“ (۲)

”ایک عورت نے حضرت عائشہؓ سے کہا کیا میں اپنے اونت کو قید کروں (بن اشیرے کہ)
کہ وہ عورت اپنے شوہر کے لیے ایسا عمل کرنے کا ارادہ رکھتی تھی کہ اسے دوسری خورتوں
سے روک سکے۔“

قید کا اصطلاحی معنی کسی شخص کو روکنا، اسے اپنے اوپر قصر کرنے، دینی اور اجتماعی کاموں
میں شرکت کرنے کے لیے باہر نکلنے سے منع کرنا ہے۔

امام کا سانی لکھتے ہیں:

”المحبوس ممنوع عن الخروج إلى اشغاله و مهماته والى الجمع و
الجماعات والإعياد،تشيع الجنائز وعيادة المرضى والزيارة والضيافة“ (۳)
”قیدی کو اپنے کام کا ج، ضروری معاملات کو سرانجام دینے، جمع کی نماز، عیدین،
جنازے میں شرکت، مریضوں کی بیمار پرسی، ملاقات کرنے اور کھانے کی دعوت پر جانے
کی غرض سے باہر جانے سے روکا جائے گا۔“

قانون میں قید کی تعریف اس طرح سے کی گی ہے:

*” Detention of a person's movement and liberty under
the custody of another. Restraint on liberty of movement
and free choice, either in a Jail or at other place like a
room etc. amounts to imprisonment. (4) ”*

کسی شخص کی حرکت کی آزادی کو دوسرے کی تحمل میں پابند کر دینا، حرکت اور اختیار کی آزادی پر بخطی
کمرہ وغیرہ میں روک لگادینا قید کہلاتا ہے۔
بیتل کے بارے میں کہا گیا ہے:

” It is a place of detention, where the inmates are

deprived of personal liberty and violation. (5)

جیل پابندی کی ایسی جگہ ہے جہاں قیدی اپنی شخصی آزادی اور مرضی کھو دیتے ہیں۔ یوں قید کا مفہوم اس طرح ہوا کہ کسی شخص کی نقل و حرکت اور تصرف کی آزادی کو اس طرح سلب کر لینا کہ وہ باہر نہ نکل سکے اور ایک جگہ پابند کر دیا جائے۔ اسے معاشرے سے کاٹ کر الگ کر دیا جائے۔

سرزاۓ قید کے مقاصد

ابتداً زمانہ میں ستم رسیدہ اور متضراً اشخاص اپنا انتقام خود لیا کرتے تھے اور سزا میں انتقالی جذبہ کار فرماتا۔ اس کے بعد انسانی رو یہ میں تبدیلی واقع ہوئی اور سزا کا مقصد زجر و توبیخ ٹھہرا کہ مجرم کو سختی برداشت کرنی پڑے اور معاشرے کے دوسرے افراد کو تنبیہ ہو، تاکہ وہ جرم کے ارتکاب سے باز رہیں۔ دور جدید میں سزا بغرض اصلاح دیئے جانے کا رجحان ہے سزا اس لیے دی جائے کہ اس کے نتیجے میں مجرم کی اصلاح ہو۔ ماہرین قانون نے سزا کے چار مقاصد بیان کیے ہیں۔ (۶)

۱۔ عبرت (Prevention) ۲۔ انداد جرائم (Deterrance)

۳۔ اصلاح مجرم (Reformation) ۴۔ انتقام (Retribution)

اس سے سزا کے مندرجہ ذیل اهداف متعین ہوتے ہیں:

۱۔ مجرم عارضی طور پر یا مستقلًا تکرار جرم پر قادر نہ رہے۔ اس کے لیے ضروری ہے کہ سزا کا عمل مجرم کے جسم پر ہو۔

۲۔ سزا بھگتنے کے نتیجے میں مجرم کے اخلاقی کی اصلاح عمل میں آئے اس کے لیے لازمی ہے کہ سزا کا اثر دماغ پر ہو کہ وہ مجرمانہ ذہنیت بدلتے۔

۳۔ ضرر رسیدہ شخص کی تسلیم ہو۔ دوسری صورت میں اس کے اندر انقما می جذبات بھڑکتے رہیں گے جو سے جرم پر آمادہ کر سکتے ہیں۔

۴۔ سزا کے ذریعے معاشرے کے اخلاقی احساسات کو بلند کیا جائے۔ (۷)

علمائے اسلام نے تحریری سزا کے مندرجہ ذیل اهداف بیان کیے ہیں۔

۱۔ زجر و توبیخ

زجر کے معنی دھکانا، منع کرنا اور روکنا ہے۔ مجرم کو عادی مجرم بننے یا جرائم میں حد سے گذرنے سے روکنا اور غیر مجرم کے لحاظ سے زجر کے معنی اسے ارتکاب جرم سے روکنا ہے۔

”التعزير تأديب دون الحدود اصله من العزرب معنى الرد والردع“

”.... والمقصود منه الزجر“ (۸)

”تعزیر کی اصل عذر ہے جس کے معنی روکنے اور باز رکھنے کے ہیں اور اس سے مقصود زجر ہے“

بھوئی حدود کے بارے میں فرماتے ہیں کہ مقرر شدہ سزاوں کو حدود کا نام ہی اس لیے دیا گیا:

”لَا نهَا تَمْنَعُ مِنَ الْوَقْعَ فِي مِثْلِ ذَلِكَ الذَّنْبِ وَأَنْ تَكُونَ سَمِيتَ بِالْحَدُودِ الَّتِي هِيَ الْمُحَارِمُ لِكُونِهَا زَوْاجَرَ عَنْهَا“ (۹)

کیونکہ یہ اسی طرح کے گناہ میں ملوث ہونے سے روکتی ہیں اور ان کا نام حدود اس لیے ہے کہ یہ ایسے محارم ہیں کہ ان سے رکنے اور منع ہونے کا حکم دیا گیا ہے۔

معنی میں بیان ہوا کہ ”ذلک یسمی تعزیر الأنه منع من الجنایة“ اس سزا کا نام تعزیر اس لیے ہے کہ یہ جرم سے روکتی ہے آگے بیان ہوا: ”انها عقوبة مشروعة للردع والزجر كراس کی مشروعيت کا مقصد روکنا اور دھرم کانا ہے۔“ (۱۰)

سزاوں میں حکمت ہی یہ ہے کہ لوگوں کو تنبیہ ہو۔ انہیں جرام کے ارتکاب سے دور رکھا جائے معاشرے کو فساد سے محفوظ رکھا جائے اور گناہوں سے پاک کیا جائے۔ ابن تیمیہ فرماتے ہیں:

”فاحکم سبحانہ و تعالیٰ وجوه الزجر الرادعة عن الجنایات غایۃ الاحکام و شرعاً على اکمل الوجوه المتضمنة لمصلحة الردع والزجر مع عدم

المجاوزة لما يستحقه الجنای من الردع“ (۱۱)

جرائم سے رکنے اور منع ہونے میں مصلحت ہونے کی وجہ سے اللہ تعالیٰ نے رکنے اور منع ہونے کا حکم دیا گرہن سزاوں میں زجر ضرورت سے متجاوز نہ ہو۔

سزا کا مقصد مجرم کو ارتکاب جرم سے باز رکھنا ہے اس لیے یہ سزا اس قدر ہونی چاہیے جس سے مقصد پورا ہو جائے سزا نہ تو اس قدر کم ہو کہ مجرم ارتکاب جرم سے باز نہ آئے اور نہ اس قدر زیادہ ہو کہ جس کی ضرورت نہ ہو۔ اسی لیے قید کی سزا ضرورت کے تحت دی جائے بغیر ضرورت قید میں ڈالنے سے مفہی اثرات مرتب ہوتے ہیں۔

۲۔ اصلاح و تربیت

شریعت نے مجرم کی اصلاح و تربیت اور اس کی ہدایت و نصیحت کو مقاصد سزا دہی میں سرفہرست رکھا ہے تاکہ مجرم محض خوف سزا کی وجہ سے جرم سے باز نہ رہیں بلکہ وہ پاکی نفس، جرم سے نفرت، خوف خدا اور حصول رضاۓ الہی کے پیش نظر ارتکاب جرم سے باز رہیں۔ ابو یعلی فرماتے ہیں:

”وَ امَّا التَّعْزِيرُ فَهُوَ تَأْدِيبٌ إِسْتِصْلَاحٌ“ (۱۲)

جہاں تک تعزیر کا تعلق ہے یا ایسی تادیب ہے جس سے مقصود اصلاح ہوتی ہے۔ نافرمانی پر تادیب اسی لیے ہے کہ اس کے ذریعے مجرم کی اصلاح ہو لہذا سزاۓ قید میں یہ مقصد اور ہدف سامنے رہنا چاہیے کہ عرصہ قیدی مجرم اپنی اصلاح کرنے میں جرام کی دنیا کا باڈشاہ بن کر لٹکے۔ اس غرض کے لیے قیدی کو جیل میں ایسا ماحول دینا ہوگا جس میں اس کی اصلاح ہو سکے اور ان تمام امور سے دور رکھنا ہوگا جو اس کے اخلاق و کردار کو منفی انداز میں متاثر کریں۔

۳۔ انتقامی جذبہ کی تسلیم

جرم افراد معاشرہ کے دلوں میں مجرم کے خلاف نفرت پیدا کرتا ہے اور مظلوم کے حق میں ہمدردی پیدا ہوتی ہے اور خصوصاً متضرر کے اندر انتقامی جذبہ پیدا ہوتا ہے۔ سزا درحقیقت معاشرتی رہ عمل ہے جو سزا کی صورت میں مجرم سے انتقام لیتا ہے جس سے مظلوم کی تسلی ہوتی ہے۔ (۱۳)

سزاۓ قید چونکہ مجرم کو اس کے کچھ حقوق سے محروم کر دیا جاتا ہے اسے قید کر کے اذیت پہنچائی جاتی ہے لہذا یہ بھی انتقامی جذبہ کی تسلیم کا ایک ذریعہ ہے۔ مجرم کو قید کرتے وقت یہ ملاحظہ رہنا چاہیے کہ ایسے طریقے سے قید کیا جائے کہ مضر و متعارف کے انتقامی جذبہ کی تسلیم ہو۔

قیدی کے حق وظیفہ و حیثیت کی شرعی حیثیت

مندرجہ بالا بحث سے معلوم ہوا کہ قید سے مراد کسی شخص کی نقل و حرکت پر پابندی لگانا اور اس کی آزادی کو سلب کر لینا کہ وہ باہر نہ نکل سکے اس کے علاوہ اس کو معاشرے سے الگ کر دینا کہ وہ مختلف معاشرتی اجتماعات و روابط اور اجتماعی عبادات میں شریک نہ ہو سکے۔ ان تمام پابندیوں کا مقصد انہیں محرومی کا احساس دلا کر سزا دینا ہے۔ کیونکہ جب انسان کو آزادی پر روک لگادی جائے اور اسے لوگوں سے میں مlap سے منع کر دیا جائے تو یہ اس کے لیے تکلیف و ایذا، کاباعت ہے۔ سزا کا مقصد یہ بیان کیا گیا کہ مجرم کو ختنی برداشت کرنی پڑے اور معاشرے کے دوسراے افراد کو تنبیہ ہوتا کہ وہ جرم کے ارتکاب سے باز رہیں اس کے علاوہ سزا کے نتیجے میں مجرم کی اصلاح ہوآئندہ زندگی ایک صالح اور کار آمد شہری کے طور پر گزارنے کے قابل ہو سکے۔

قید کے مفہوم و مقاصد کے تناظر میں فقهاء، قیدی کو اپنی بیوی کے ساتھ وظیفہ و حیثیت کی ادائیگی کے حق دینے کے بارے دو آراء رکھتے ہیں۔ مالکیہ اور بعض حنفیہ کی رائے میں قیدی کو قید کے دوران بیوی سے جماعت کی اجازت نہیں اس کی پہلی دلیل یہ دستیت ہیں کہ قیدی قید کے دوران صرف ان امور کا حصہ ہے جو حوالج مخصوص اصلیہ ہوں جن کے بغیر زندگی گزارنا محال ہو مثلاً رہنے کے قابل جگہ، آہانے پینے کا انتظام اور لباس وغیرہ۔ قیدی کے اس کے حق کے عدم جواز کے قائلین کے نزدیک وظیفہ

زوجیت حوانج اصلیہ میں سے نہیں ہے۔ دوسری دلیل یہ دی جاتی ہے کہ قید کا مقصد اسے تکلیف اور اینداخت دینا ہے کہ قیدی تنگی محسوس کرے۔ تنگی اور تکلیف کا احساس دلائے بغیر سزا کا مقصد پورا نہیں ہو سکتا۔ یہوی کے ساتھ خلوت کا موقع دینا تاکہ وظیفہ زوجیت ادا کر سکے لذت کا موقع دینا ہے۔ لذت کے موقع کی فراہمی سے تنگی کا احساس جاتا رہے گا لہذا قیدی کو وظیفہ زوجیت کا حق دینا سزا کے قید کے مقاصد کے منافی ہے اس لیے یہاں جائز ہے۔ (۱۴)

اکثر حنفیہ اور حنابلہ کی رائے میں قیدی کو اپنی یہوی کے حق زوجیت کی ادائیگی سے نہیں روکا جائے گا اور قیدی کے لیے اس باتِ تومکن بنا یا جائے گا کہ وہ اپنی یہوی سے خلوت میں مل سکے قیدی کو جس طرزِ پیش کی شہوت پوری کرنے کی اجازت ہوتی ہے اسی طرح جنسی شہوت کی تمجیل کی بھی اجازت ہوئی چاہیے۔ بعض فقیہاء نے اس حق کو مناسب انتظام ہونے کے ساتھ مشروط کیا ہے کہ اگر قیدی کو یہوی کے ساتھ خلوت فراہم کرنے کا مناسب انتظام موجود ہو تو قیدی کو حق حاصل ہو گا ورنہ نہیں۔ (۱۵)

اسلامی نظریاتی کوئل نے بھی اپنی جیلوں کی اصلاح کے بارے میں سفارشات میں اس امر کی خارش کی ہے کہ اگر کسی عورت کا شوہر قید میں ہو اور اس کی قید کی مدت چھ ماہ سے زائد ہو تو ہر چھ ماہ بعد اسے چند روز کے لیے پرہا کیا جائے یا اس کی یہوی کو چند روز کے لیے شوہر سے ساتھ بھیں میں نہ ہر نے کی اجازت دی جائے اس مقصد کے لیے جیل میں فیملی کوارٹر کا مناسب انتظام کیا جائے۔ (۱۶) اس کی دلیل حضرت عمرؓ کے فعل میں بھی ملتی ہے کہ حضرت عمرؓ مدینہ میں رات کو حسب معمول گشت پر تھے کہ آپ کے کانوں میں ایک عورت کے اشعار کے الفاظ پڑے جو اس نے اپنے شوہر کے فراق میں کہے تھے۔ پوچھنے پر بتایا گیا کہ اس کا شوہر جہاد پر گیا ہوا ہے۔ آپ نے حضرت حفصہؓ سے پوچھا کہ ایک عورت اپنے شوہر کے بغیر کتنا عرصہ رہ سکتی ہے؟ حضرت حفصہؓ نے حیرانی سے پوچھا آپ جیسا شخص مجھ سے ایسا سوال کرتا ہے۔ آپ نے فرمایا میں نے اس لیے پوچھا کہ اس کے ساتھ بہت سوں کا معاملہ متعلق ہے۔ پھر حضرت حفصہؓ نے جواب دیا کہ عورت چھ ماہ تک صبر کر سکتی ہے۔ اس کے بعد حضرت عمرؓ نے حکم جاری کر دیا کہ کوئی جہاد چھ ماہ سے زیادہ عرصہ گھر سے دور نہ رہے۔ (۱۷)

مجاہد کی یہوی کی ضروریات کے پیش نظر حضرت عمرؓ نے شوہر کے لیے حکم جاری فرمایا کہ وہ چھ ماہ سے زیادہ یہوی سے دور نہ رہے تو قیدی کی یہوی کے حقوق کو مد نظر رکھتے ہوئے قیدی کو یہوی کے ساتھ وقت گزارنے کا حق دیا جانا چاہیے۔

مندرجہ بالا آراء و دلائل کا جائزہ لیا جائے تو معلوم ہوتا ہے کہ جہاں تک قیدی کے یہوی کے

ساتھ حق مجامعت کی نفی کرنے والوں کے دلائل کا تعلق ہے کہ قیدی سے بیوی کی ملاقات کا موقع دینا قید کے مقاصد کے منافی ہے جن کے مطابق قیدی تکلیف و ایذا کا مستحق ہے اور اسے بیوی سے ملاقات کا موقع دینا اسے لذت کا موقع دینا ہے جو قید کے مقاصد کے منافی ہے۔ اس کے بارے میں اتنا کہا جاسکتا ہے کہ کسی فرد کو پابند کر دیا ہزاد خود بہت بڑی سزا ہے اگر کسی شخص کو ایک جگہ پابند کر دیا جائے اور دنیا کی آسائشیں دے دی جائیں تب بھی وہ تکلیف و تنگی محسوس کرتا ہے بیکی قید کا مقصد ہے۔

اگر کہا جائے کہ شوہر کا بیوی سے وظیفہ زوجیت حوانگ اصلیہ میں سے نہیں یہ درست نہیں کیونکہ اللہ تعالیٰ نے انسان کے ساتھ دو طرح کی شہوتیں وابستہ کی ہیں۔ ایک پیٹ کی شہوت جس کے نتیجے میں بھوک لگتی ہے، کھانے پینے کی خواہش ہوتی ہے اور دوسرا جنسی شہوت ہے اگر اس خواہش کو جائز طریقے سے تکمیل کے موقع نہ فراہم کیے جائیں تو انسان بے راہ روی کاشکار ہوتا ہے۔ اس لیے قیدی کو جس طرح پیٹ کی شہوت کی تکمیل کی اجازت ہوتی ہے اسی طرح اسے جنسی شہوت کو جائز طریقے سے پورا کرنے کی اجازت ہونی چاہیے۔

مزید یہ کہ جرم مرد نے کیا ہے۔ بیوی کو سزا کیوں ملے؟ بیوی کا حق نہتا ہے کہ شوہر اس کے حقوق ادا کرے۔ مرد جب حقوق زوجیت ادا کرنے سے قاصر ہو گا تو بیوی اس بنیاد پر تباہ نکاح یا خلع کا دعویٰ دائر کر سکتی ہے۔ جس میں مضر تین قیدی کو وظیفہ زوجیت ادا کرنے کا حق دینے سے زیادہ ہیں۔ اس کی نسبت بہت آسان اور ممکن ہے کہ قیدی اور اس کی بیوی کو خلوت مہیا کر دی جائے۔

اس بات پر فقهاء کے درمیان اتفاق ہے قیدی اگر نکاح کرے تو اس کا نکاح کرنا درست ہے۔ اس کا نکاح منعقد ہو جائے گا، صحیح ہو گا اور ناذب بھی ہو جائے گا۔ کیونکہ اس میں ابیت تصرف پائی جاتی ہے اور اس کے تصرفات درست طور پر منعقد ہوتے ہیں۔ جب اسے نکاح کا حق حاصل ہے تو اس نکاح کے نتیجے میں پیدا ہونے والے شوہر کے بیوی پر حق اور بیوی کے شوہر پر حق کی تکمیل کے لیے موقع فراہم کرنا درست اور جائز ہے۔ وہ نکاح کر سکتا ہے تو اسے بیوی سے خلوت میں ملنے کی اجازت بھی ہونی چاہیے۔

سزا کے مقاصد کے حصول کے لیے بھی قیدی کو وظیفہ زوجیت ادا کرنے کا حق دیا جانا چاہیے سزا کا ایک مقصد قیدی کی اصلاح اور تربیت بھی ہے۔ قیدی کو بیوی سے ملاقات کا موقع نہ دینا اسے بد اخلاقی اور بے راہ روی میں بدلنا کر دیتا ہے جس کے شواہد ہمیں آج کل میں عام نظر آتے ہیں۔ قیدی کی اصلاح اور اسے اچھا انسان بنانے کے لیے اسے اچھا ماحول دینا ضروری ہے۔ اس کے ساتھ اسے ان تمام امور سے دور کھنا ہو گا جو اس کا اخلاق بگاڑے۔ قیدی کو بیوی کے ساتھ خلوت کا موقع نہ

دینا اسے اس فطری جنسی خواہش کی تکمیل کے لیے غلط طریقہ اختیار کرنے پر مجبور کرتا ہے۔ اس لیے حکومت کو چاہیے کہ اسلامی نظریاتی کوںسل کی سفارشات پر عمل کرتے ہوئے صوبہ سرحد کی حکومت کی تقلید میں بھی سزا کاٹنے والے قیدیوں کو اپنی بیویوں کے ساتھ خلوت میں ملنے کا انتظام کرے۔ حکومت کو چاہیے کہ وہ ماہرین طب، نفسیات، انسانیات اور علماء پر مشتمل بورڈ بنائے جو طے کرے کہ قیدی کو کتنی مدت کے بعد اپنی بیوی سے ملنے کا موقع دیا جانا چاہیے، نہ تو قید کے مقاصد پر حرف آئے اور نہ مردوں عورت بد اخلاقی میں بتلا ہوں۔

حواله جات

- ١- نشر اللغات، ص ٨٢٥؛ جامع اللغات: ٣٩/٢.
- ٢- انسان العرب، ٣٢٢/٨.
- ٣- بدائل الصناعة، ٣٢٣/١.
- ٤- Handbook of Legal Terms and Phrases, P- 220.
- ٥- Encyclopaedia of Religion of Ethics, Vol-x, P-338.
- ٦- Salmond's Jurisprudence, P-64-65.
- ٧- مبادي قانون و فقه اردن، ٥٢-٥٤.
- ٨- شرح فتح القدير، ٥٢/٥.
- ٩- آشاف القناص، ٢/٢.
- ١٠- المغني، ٣٢٢، ٣٢٢/١٠.
- ١١- العين، انساني و ادويه، ٢/١٣.
- ١٢- الا حکام السلطانية، ص ٢٩٣.
- ١٣- التعريف في الشريعة الإسلامية، ١٧، ١٨/٢.
- ١٤- تبصرة الحكم، ٢٠٥/٢؛ حاشية ابن عابدين، ٥/٢٧، فتح القدير، ٥/٢١، ٣٧، فتح القدير، ٥/٥، ٣٣٣/٣.
- ١٥- حاشية ابن عابدين، ٣/٥، ٣٢٣/٥، فتح القدير، ٥/٣٢، المغني، ٢/٣٢، ٣٢.
- ١٦- سالاندر پورث اسلامي نظریاتی کوئل، ٨٢-١٩٨١، ص ٢٣.
- ١٧- المغني، ٢/٣١ کتابیات.
- ١- ابن عابدين، محمد امین، حاشیة رد المحتار على الدر المحتار، المكتبة التجاریة، مصطفی احمد الباز، مکتبة المکرمة، ١٣٨٢ھ.
- ٢- ابن فرخون، ابراہیم بن علی بن ابی القاسم بن محمد الماکی، تبصرة الحکام فی اصول الاقضیة و مناجیح الاحکام على حاشیة فتح الماکلای بی عبد اللہ محمد احمد علیس، مصطفی البانی الحکیم و اولاده بمصر، ١٩٥٨ء.
- ٣- ابن قدامة، ابو محمد عبد اللہ بن احمد، المغني، مکتبة الریاض الحدیثة، الریاض، ١٩٨١ء.
- ٤- ابن منظور الافرقی، انسان العرب، طبعة جديدة محققة، دار احياء التراث العربي، بيروت، ١٩٨٨ء.
- ٥- ابن حمام، کمال الدین محمد بن عبد الواحد، شرح فتح القدیر، المکتبة التجاریة الکبری، بمصر (س-ن).
- ٦- ابوالیعنی، محمد بن الحسن الفراء الحمدبی، الا حکام السلطانية، مطبعة مصطفی البانی الحکیم و اولاده بمصر، ١٩٨٧ء.

- ۷۔ الہمتوی، منصور بن یونس، کشاف القناع عن متن الاقواع، مکتبۃ انصار الحدیثہ الریاض، (س۔ن)
- ۸۔ سالانہ روپرٹ اسلامی نظریاتی کوئسل، ۸۲، ۱۹۸۱ء حکومت پاکستان، اسلام آباد
- ۹۔ ایں کپنی، مبادی قانون فوجداری، (مترجم حسین علی مرزا، مسعود علی) جامعہ عثمانیہ، حیدر آباد، دکن، ۱۹۳۵ء
- ۱۰۔ عبدالعزیز عامر، التعریفی الشریعۃ الاسلامیۃ، (مترجم ساجد الرحمن کاندھلوی)، اسلامک پبلی کیشنز، لاہور، ۱۹۸۲ء
- ۱۱۔ عبدالجید خواجہ، جامع اللغات، ملک دین محمد اینڈ سنز لاہور، (س۔ن)
- ۱۲۔ فیروز الدین، مولوی، فیروز اللغات، نیا یڈیشن، فیروز سنز، لاہور
- ۱۳۔ الکاسانی، علاء الدین ابو بکر بن مسعود، بدائع الصنائع فی ترتیب الشرائع، مکتبۃ رشید یہ کوئٹہ، ۱۳۱۰ھ
- ۱۴۔ وحصۃ الرحلی، الفقہ الاسلامی وادله، دار الفکر، دمشق، ۱۹۸۲ء
- A.R. Sarkar, Summary of Salmond's Jurisprudence, Lahore ۱۵
- M. Ilyas Khan, Hand Book of Legal Terms and Phrases, ۱۶
- Karachi, 1968
- James Hastings, Encyclopaedia of Religion and Ethics, ۱۷
- New York, 1930